

Bord li Jirregola l-Kera

Magistrat Dr Josette Demicoli LL.D

Salvatore Galea u Mary Galea

vs

Stephanie Pace

Rikors Numru: 38/18JD

Illum 21 ta' Novembru 2019

Il-Bord,

Ra t-talba verbali li saret min-naha tad-difensur tal-intimata fis-seduta tat-12 ta' Lulju 2019 fejn talab li l-intimata tinghata l-opportunita' li tipprezenta risposta.

Ra r-risposta tar-rikorrenti li permezz taghha joggezzjonaw ghat-talba mressqa ghar-ragunijiet dettaljament elenkati fl-istess risposta.

Ikkunsidra:

Illi permezz tal-proceduri odjerni r-rikorrenti qeghdin jitolbu dikjarazzjoni minn dan il-Bord li l-kirja tal-fond 18, St Anthony Street, Hamrun hija terminata u jawtorizza r-ripreza tal-pussess tal-fond u hemm talbiet ohra konsegwenzjali.

Sabiex l-intimata giet notifikata bir-rikors promotur u bl-atti u bid-data tas-smiegh ir-rikorrenti kellhom jirrikorru ghall-procedura tal-affissjoni u pubblikazzjoni.

Fis-seduta tas-17 ta' Ottubru 2018 gie vverbalizzat li l-intimata kienet tinsab debitament notifikata u ma dahlet l-ebda risposta u msejha diversi drabi ma dehrinx.

L-intimata personalment qatt ma dehret quddiem dan il-Bord. Biss pero' fl-14 ta' Frar 2019 missier l-intimata Charles Pace deher u nforma lill-Bord min kien se jkun l-avukat ta' bintu. Fis-seduta sussegwenti tas-6 ta' Mejju 2019 deher Charles pace u ebda avukat ma deher in rappresentanza ta' bintu l-intimata. Kien biss fit-12 ta' Lulju 2019 fejn l-avukat Dr David Camilleri (li hu differenti minn dak originarjament indikat) talab li l-intimata tinghata l-opportunita' li tipprezenta risposta.

Referenza ssir ghas-sentenza fl-ismijiet **Joseph Muscat Manduca vs Louis Manduca et¹** fejn inghad:

"Illi minn tali sentenzi jirrizulta li l-posizzjoni hija llum wahda cara u cioe`:-

1) *"Illi l-istitut tal-kontumacja bhala mizura ta' natura punittiva necessarja biex tassigura s-serjeta` fil-proceduri u rispettt dovut lejn l-atti emessi mill-Qrati. Mill-banda l-ohra proprju minhabba s-sanzjoni spiss irreversibbli li timpорта r-rigorozita` tal-procedura ghandha tigi applikata u interpretata b' mod restrittiv" ("Paul Vella et nomine vs Anthony Ellul" - P.A. 4.7.1991 Vol. LXXX.II.729).*

2) *"L-istitut tal-kontumacja huwa bazat fuq il-presuppost illi l-konvenut, bin-nuqqas tieghu wera kontumelja u dispett ghas-sejha tal-Qorti, meta huwa gie konvenut b' avviz, citazzjoni u hija din id-disubbidjenza animata psikologikament f' daww il-fatturi ta' kontumelja u dispett li l-ligi trid tirrepprimi u tippunixxi, in kwantu kontumacja bhal dik hi element ta' disordni socjali" ("Margaret Bugeja et vs Alfred Ellul" - Appell mill-Bord JSP - 13 ta' Jannar, 1999).*

3) *Illi ghalhekk meta kwalsiasi Qorti li tigi konfrontata b' kontumacja formali ma jkollhiex ukoll il-konvinzjoni certa u soda ta' dan l-appell negattiv tan-nuqqas tal-konvenut, allura jkun jehtieg ezami ulterjuri tal-fatturi l-ohra necessarji biex*

¹ Cit Nru: 660/2003RCP decided on 25th February 2010

dik il-konvinzjoni tigi furmata. U hekk titlob ir-raguni guridika ta' sitwazzjoni fejn il-konvenut se jigi kundannat fl-assenza ta' difiza ("**J. Vella pro et nomine vs J. Vella**" - A.K. 21.5.1993; "**P. Grech noe vs N. Zammit**" - A.C. 14.1.1993).

Illi ghallhekk apparti c-cirkostanzi fuq premissi, wiehed irid isib bilanc bejn l-osservazzjoni tal-principju audi alteram partem u negligenza tali da parti tal-konvenut li juru dispett u nuqqas ta' ubbidjenza lejn il-Qrati, b'mod li lanqas jinteressah li jiddefendi l-kawza tieghu ("**Paul Grixti vs Direttur tax-Xoghlijiet Pubblici**" - Appell 12 ta' Dicembru, 1970)."

Inoltre' hekk kif inghad fid-digriet fl-ismijiet **AB vs CD**² :

"Id-decizjoni l-aktar iccitata f'materja ta' kontumacja hija dik fl-ismijiet **Vittoria Cassar vs Carmelo Vassallo** deciza mill-Qorti ta' l-Appell (Sede Inferjuri) fid-29 ta' Mejju 1937 (Vol XXIX.i.1581) mill-Imhalled William Harding fejn fiha gew elenkati l-principji li gejjin rigwardanti l-kontumacja:-

- (1) Il-kontumacja ma tistax tigi ritenuta gustifikata jekk kienet volontarja;
- (2) Lanqas tista' tigi gustifikata jekk kienet almenu kolpuza;
- (3) Biex ikun hemm lok ghall-gustifikazzjoni hemm bzonn li tigi pruvata kawza gusta;
- (4) Din il-kawza gusta ghandha tkun tikkonsisti f'impediment legittimu;
- (5) L-impediment, biex ikun legittimu, ghandu jkun indipendenti mill-volonta` tal-kontumaci;
- (6) L-izball m'hux impediment legittimu jekk ma jkunx zball invincibbli, ghaliex jekk ikun vincibbli, allura jigi ekwiparat ghall-kolpa;
- (7) Dan l-impediment legittimu jista' jkun, kif intqal, "una necessita' impellente di chiamata ad altri doveri imprescindibili";
- (8) L-impossibilita' li wiehed jidher ghas-subizzjoni jew almenu d-diffikulta` gravi, biex tista' tikkostitwixxi impediment legittimu ghandha tkun fizika, u eccezzjonalment biss tista' tkun morali.

Noel Calleja et vs Middlesea Valletta Life Assurance Co. Ltd – Qorti ta' l-Appell 28 ta' Jannar 2005:-

"L-istitut tal-kontumacja minn dejjem kien suggett ta' kontroversja. Dan hu hekk minhabba l-fatt li l-effetti tieghu – ta' natura punittiva – huma odjuzi. L-istitut tal-kontumacja huwa msejjes fuq il-presuppost li l-imharrek, bin-nuqqas tieghu li jwiegeb ghax-xilja u t-talba tal-parti attrici, ikun wera dispett lejn is-sejha tal-Qorti biex jidher quddiemha, liema dispett il-ligi thares lejha bhala ghemil li jisthoqqlu piena – dik li ma jkunx jista' jindahal fit-tressiq ta' provi billi dan

² Rik Gur Nru: 156/2015/2RGM

jamonta ghal forma ta' dizordni socjali..... Dik il-prezenza ta' l-imharrek – fatt fih innifsu pozittiv – hija invece mehtiega bhala parti mill-indagni li tkun trid issir mill-Qorti biex tistabilixxi jekk kienx hemm tassew “kawza gusta” jew le. Dan hu hekk ghar-raguni li l-gustifikazzjoni ta' kontumacija ghandha tibqa' titqies bhala eccezzjoni ghar-regola li l-imharrek hu tenut li jwiegeb bil-miktub b'nota fiz-zmien stipulat fil-Kodici ta' Organizzazzjoni u Procedurali Civili, u bhala tali l-eccezzjoni m'ghandha qatt tipprevali u tissupera dik li hija r-regola.”

Dan il-Bord ma jqisx li l-intimata ghandha tinghata d-dritt li tippresenta risposta. Hija ma indikat l-ebda raguni ghalfejn naqset li tippresenta r-risposta taghha skont il-ligi u naqset li hija tidher fl-ewwel seduta wara li giet notifikata bl-atti. Ma tressqu l-ebda provi f' dan ir-rigward. Mhux talli hekk talli stenniet it-trapass ta' diversi xhur biex tiehu xi forma ta' azzjoni. Tali agir m'ghandux ikun permissibbli ghaliex juri proprju dik il-kontumelja u dizrispett lejn l-awtoritajiet u proceduri gudizzjarji li certament m'ghandhomx jigu ppremjati.

Decide

Ghaldaqstant dan il-Bord jaqta' u jiddeciedi billi jichad it-talba tal-intimata maghmula fit-12 ta' Lulju 2019 sabiex tippresenta risposta.

Spejjez rizervati ghall-gudizzju finali.

Jordna l-prosegwiment tal-kawza.

Dr Josette Demicoli LL.D
Magistrat

Cora Azzopardi
Deputat Registratur